



ओलंपिक के लिए जाने वाले प्रत्येक खिलाड़ी को दो लाख और प्रत्येक कोच को एक लाख का तैयारी अनुदान देने के प्रस्ताव को वित्त समिति, विश्वोपकर आईओए कोषाध्यक्ष सहदेव यादव ने रोक दिया। - पीटी उषा

भारतीय ओलंपिक संघ की अध्यक्ष, पेरिस खेलों की भारतीय खिलाड़ियों की तैयारी के लिए निर्धारित कोष को जारी करने से रोकने का आरोप लगाते हुए।



# खेल जगत

## आज का खिलाड़ी



**रोहित शर्मा**  
कानपुर टेस्ट में भारत की शुरुआत बेहद शानदार रही है। वहीं रोहित शर्मा और यशस्वी जायसवाल ने टेस्ट मैच में टी20 का तड़का लगाकर सबको हैरान कर दिया। बता दें कि, भारतीय कप्तान रोहित शर्मा ने भले ही टी-20 इंटरनेशनल क्रिकेट से रिटायरमेंट ले लिया है, लेकिन फैसले ने

क्या आप जानते हैं? ... वेसबॉल में औसतन 108 टांके होते हैं क्रिकेट बाल में 65 से 70 के बीच तथा फुटबॉल में 642 से अधिक टांके लगाये जाते हैं।

## दक्षिण अफ्रीका बांग्लादेश दौरे के लिये 15 सदस्यीय टेस्ट टीम घोषित

केपटाउन, 30 सितंबर दक्षिण अफ्रीका ने अगले महीने होने वाले बांग्लादेश के टेस्ट दौरे के लिए 15 सदस्यीय टीम की घोषणा की है। दक्षिण अफ्रीका ने 21 अक्टूबर से शुरू होने वाले बांग्लादेश दौरे के लिए तीन स्पिनर वाली टीम में सेनुरन मुथुसामी ने एक साल बाद टेस्ट टीम में वापसी हुई है। केशव महाराज और डेन पीट पर स्पिन आक्रमण की जिम्मेदारी होगी। इस टीम में एकमात्र मैथ्यू ब्रीट्ज़के अनकैच खिलाड़ी हैं। टेम्बा बावुमा दो मैचों की श्रृंखला में दक्षिण अफ्रीका की अगुवाई करेंगे। पहला टेस्ट ढाका में तथा दूसरा टेस्ट चट्टोगॉंग में आयोजित किया जाएगा। दक्षिण अफ्रीका टीम के मुख्य टेस्ट कोच शुकरा कानाराड ने कहा, बांग्लादेश का दौरा करना हमेशा से ही मुश्किल रहा है। उन्होंने कहा वे घरेलू मैदान पर एक मजबूत टीम हैं और हमें सामने आने वाली चुनौती के लिए तैयार रहना होगा। इसलिए हमने वहां सामने आने वाली परिस्थितियों के हिसाब से टीम चुनी है। उन्होंने कहा, हमारे पास तीन फ्रंटलाइन स्पिनर हैं और उनमें से सभी जरूरत पड़ने पर किसी भी समय अच्छा प्रदर्शन करने की क्षमता रखते हैं। सेनुरन जैसे खिलाड़ी के लिए यह एक बेहतरीन मौका है, जिसमें बल्ले और गेंद दोनों से छाप छोड़ने की क्षमता है। हम वास्तव में यह देखने के लिए उत्सुक हैं कि वह क्या कर सकते हैं। बांग्लादेश के लिए दक्षिण अफ्रीका टेस्ट टीम: टेम्बा बावुमा (कप्तान), डेविड बेडिंगहैम, मैथ्यू ब्रीट्ज़के, नॉर्दे बर्गर, टोनी डी जोर्जो, केशव महाराज, एडन मारक्रम, वियान मुल्डर, सेनुरन मुथुसामी, डेन पैटरसन, डेन पिड्ट, कैगिसो रबाडा, ट्रिस्टन स्टब्ज, रयान रिकेलटन और काइल वेरिना

## कुछ ओवरों का अभ्यास मिलना अच्छा क्योंकि ऑस्ट्रेलिया में काफी गेंदबाजी करनी होगी : बुमराह


नई दिल्ली, 30 सितंबर भारतीय तेज गेंदबाज जसप्रीत बुमराह घरेलू श्रृंखला में अपना कार्यभार थोड़े थोड़े बढ़ा रहे हैं क्योंकि उन्हें पता है कि ऑस्ट्रेलिया में पांच टेस्ट मैचों की श्रृंखला में काफी गेंदबाजी करनी होगी। बांग्लादेश के खिलाफ दो टेस्ट मैचों की श्रृंखला के बाद भारतीय टीम को



ऑस्ट्रेलिया जाने से पहले न्यूजीलैंड के खिलाफ तीन टेस्ट खेलने हैं। बुमराह ने चौथे दिन के खेल से पहले मेजबान प्रसाक से कहा, "ऑस्ट्रेलिया में फिट रहने के लिये चतुर बनना होगा। इसलिए यहां कुछ ओवर अधिक मिलना अच्छा है क्योंकि वहां काफी गेंदबाजी करनी होगी।" कानपुर टेस्ट में गीली आउटफील्ड के कारण दूसरे और तीसरे दिन का खेल नहीं हो सका। बुमराह ने कहा, "मौसम हमारे हाथ में नहीं है लेकिन कुछ समय आराम मिलना भी अच्छा रहा। यहां के बाद चेन्नई के हालात में तुरंत ढलना होगा।" भारत और ऑस्ट्रेलिया के बीच बॉर्डर गावस्कर ट्रॉफी श्रृंखला 22 नवंबर से पर्थ में शुरू होगी। बुमराह ने कहा, "मेरा पसंदीदा प्रारूप टेस्ट है। मैं उसमें अपना सर्वश्रेष्ठ देना चाहता हूँ।"

## भारतीय टीम के पाक दौरे पर फैसला

नई दिल्ली, 30 सितंबर भारतीय क्रिकेट बोर्ड (बीसीसीआई) के उपाध्यक्ष राजीव शुक्ला ने सोमवार को कहा कि राष्ट्रीय क्रिकेट टीम के अगले साल चैम्पियंस ट्रॉफी के लिए पाकिस्तान के दौरे को लेकर अंतिम फैसला भारत सरकार को करना



है। पाकिस्तान 19 फरवरी से नौ मार्च तक एकदिवसीय प्रारूप में खेले जाने वाले इस आईसीसी टूर्नामेंट की मेजबानी करने वाला है। शुक्ला ने यहां बांग्लादेश के खिलाफ जारी दूसरे टेस्ट मैच के चौथे दिन के खेल के इतर संवाददाताओं से कहा, "अभी तक कोई निर्णय नहीं लिया गया है। हमारी नीति यह है कि अंतरराष्ट्रीय दौरे के लिए हम हमेशा सरकार को अनुमति लेते हैं। यह सरकार तय करती है कि हमारी टीम को किसी देश के दौर पर जाना चाहिए या नहीं।" उन्होंने कहा, "इस मामले में भी सरकार जो भी फैसला करेगी हम उसका पालन करेंगे।" मुंबई में 2008 में हुए आतंकवादी हमलों के बाद से भारतीय टीम पाकिस्तान के खिलाफ को द्विपक्षीय श्रृंखला नहीं खेली है। दोनों टीमों का आमना सामना सिर्फ आईसीसी और एशियाई क्रिकेट परिषद के टूर्नामेंटों में होता है। बीसीसीआई आईसीसी से टूर्नामेंट को पाकिस्तान से हटाकर श्रीलंका या दुबई में आयोजित करने का अनुरोध कर सकता है। एशिया कप के बीते सत्र का आयोजन 'हाइब्रिड मॉडल' के तहत हुआ था जिसमें भारत को अपने सभी मैच श्रीलंका में खेले थे। इससे श्रीलंका ने टूर्नामेंटों के नौ मैचों की मेजबानी की थी जबकि पाकिस्तान ने शेष चार मैचों की मेजबानी की। पाकिस्तान क्रिकेट बोर्ड हालांकि चैम्पियंस ट्रॉफी को अपने देश से बाहर ले जाने के विचार के खिलाफ है। पाकिस्तान के हरफनमौला खिलाड़ी हसल अली ने भी हाल ही कहा था कि अगर भारतीय टीम पाकिस्तान की यात्रा नहीं करता है, तो टूर्नामेंट को उनके बिना ही आयोजित करना चाहिए।

# विराट ने तोड़ा सचिन का रिकॉर्ड

इंटरनेशनल क्रिकेट में सबसे ज्यादा 27 हजार रन बनाने वाले बल्लेबाज बने



नई दिल्ली, 30 सितंबर कानपुर में बांग्लादेश के खिलाफ दूसरे टेस्ट में भारतीय बल्लेबाजों ने शानदार बल्लेबाजी की है। भारत ने महज 25 ओवर में 200 रन का आंकड़ा छू लिया। ये किसी भी टेस्ट पारी में टीम का

सबसे तेज 200 रन है। इसके साथ ही भारत ने ऑस्ट्रेलिया का रिकॉर्ड भी तोड़ दिया है। इसके अलावा भारतीय टीम के सलामी बल्लेबाजी विराट कोहली ने इंटरनेशनल क्रिकेट में नई उपलब्धि हासिल की है। दरअसल, उनके

इंटरनेशनल क्रिकेट में सबसे ज्यादा 27 हजार रन पूरे हो गए हैं जो कि सचिन तेंदुलकर के नाम था। बता दें कि, कानपुर टेस्ट के चौथे दिन रोहित शर्मा और यशस्वी जायसवाल ने भारतीय पारी की शुरुआत बेहतरीन तरीके से की। दोनों बल्लेबाजों ने भारत को तूफानी शुरुआत देते हुए सबसे तेज 50 रन भारत के लिए पूरे किए। इसके अलावा अन्य बल्लेबाजों ने भी इस गति को बरकरार रखते हुए सबसे तेज 100 रन, सबसे तेज 150, सबसे तेज 200 और सबसे तेज 250 रन बनाने का रिकॉर्ड बनाया। सबसे तेज 100 और सबसे तेज 150 रन का रिकॉर्ड पहले भी भारत के ही नाम था। उसने 2023 में पोर्ट ऑफ स्पेन में वेस्टइंडीज के खिलाफ जड़ा था। वहीं सबसे तेज 200 रन बनाने का रिकॉर्ड ऑस्ट्रेलिया के नाम था जिसे आज भारत ने तोड़ दिया है। ऑस्ट्रेलिया ने पाकिस्तान के खिलाफ 2017 में 28.1 ओवर में सिडनी मैदान पर 200 रन जड़े थे। भारत ने बांग्लादेश के खिलाफ 148 गेंद यानी 24.4 ओवर में 200 रन का आंकड़ा छुआ। इस दौरान विराट कोहली अर्धशतक जड़ने से चूक गए, उन्होंने 35 गेंद में 47 रन बनाए और शाकिब अल हसन के शिकार बन गए।

## कब तक खिलाड़ियों को रिटैन कर सकेंगी आईपीएल टीमों

नई दिल्ली, 30 सितंबर। आईपीएल 2025 की मेगा नीलामी के लिए टीमों के पास रिटेंशन फाइनल करने की डेडलाइन 31 अक्टूबर रखी गई है। आईपीएल फ्रैंचाइजी संयुक्त रूप से रिटेंशन और राइट-टू-मैच विकल्प चुन सकती हैं। अधिकतम 6 खिलाड़ी रिटैन हो सकते हैं, जिसमें पांच कैच भारतीय और विदेशी और दो से ज्यादा अनकैच भारतीय नहीं चुने जा सकते हैं। शनिवार को आईपीएल के संचालन



परिषद ने नियमों की घोषणा की। रिटेंशन में अगर कोई खिलाड़ी 31 अक्टूबर से पहले अंतर्राष्ट्रीय डेब्यू कर लेता है तो उसको कैच माना जाएगा।

लेकिन अगर कोई रिटैन हुआ अनकैच खिलाड़ी नीलामी से एक दिन पहले भी अंतर्राष्ट्रीय डेब्यू करता है तो उसको अनकैच ही माना जाएगा। आईपीएल की ओर से जारी प्रेस रिलीज में कहा गया है कि, रिटेंशन और आरटीएम के लिए अपना संयोजन चुना आईपीएल फ्रैंचाइजी के अपने विकेट पर है। 6 रिटेंशन/आरटीएम हो सकते हैं, जहां पांच अधिकतम कैच खिलाड़ी और दो अधिकतम अनकैच खिलाड़ी रिटैन

## सवाई मान गार्ड कप-6 गोल टूर्नामेंट आज से

जयपुर, 30 सितंबर राजस्थान पोलो मैदान पर सितंबर पोलो सीजन के अंतर्गत सवाई मान गार्ड 6 गोल का पोलो टूर्नामेंट का पहला मैच वी पोलो टीम और कानोता पोलो टीम के बीच शाम 4 बजे खेला जाएगा। इस टूर्नामेंट आर्मी रेड टीम, क्राइसल पोलो और जयपुर यूएसपीए टीम शामिल है। वी पोलो टीम के ओर से डीनो धनकड़, नीमित मेहता, अर्गंद कलान और जिराडो मजीनी होंगे।

## बीसीसीआई के राष्ट्रीय अंडर-19 एकदिवसीय वीनू मांकड़ ट्रॉफी हेतु राजस्थान अंडर-19 टीम घोषित

जयपुर, 30 सितंबर आरसीएएडहॉक कमेटी संयोजक व विधायक जयदीप विहाणी के अनुसार बीसीसीआई द्वारा आयोजित 4 व 12 अक्टूबर 2024 के दौरान नई दिल्ली में खेले जाने वाली राष्ट्रीय अंडर 19 एकदिवसीय वीनू मांकड़ ट्रॉफी में भाग लेने वाली राजस्थान अंडर टीम का चयन राजस्थान जूनियर चयन समिति ने किया। राजस्थान अंडर 19 टीम की कप्तानी भरतपुर के कार्तिक शर्मा को सौंपी गयी व जयपुर के अभय शर्मा टीम के उपकप्तान होंगे।

# कानपुर टेस्ट में केएल राहुल का बल्ला बोला, कपिल देव के खास वलब में हुई एंट्री

नई दिल्ली, 30 सितंबर भारत और बांग्लादेश के बीच कानपुर के ग्रीन पार्क में दूसरा टेस्ट मैच खेला जा रहा है। चौथे दिन बारिश बाधा नहीं बनी, ऐसे में मैदान पर भारतीय बल्लेबाजों का बेहतरीन प्रदर्शन देखने को मिला। बांग्लादेश टीम पहली पारी में 233 रन पर सट गई। जबकि वे टीम इंडिया ने तूफानी शुरुआत की। सभी की कप्तानी भरतपुर के कार्तिक शर्मा को सौंपी गयी व जयपुर के अभय शर्मा टीम के उपकप्तान होंगे।



ताबड़तोड़ बल्लेबाजी की रोहित शर्मा और यशस्वी जायसवाल ने भारत को तूफानी शुरुआत दिलाई। इसके बाद शुभमन गिल और विराट कोहली ने इस सिलसिले को आगे बढ़ाया। इस बीच केएल राहुल ने 33 गेंदों में फिफ्टी जड़ी। इसके साथ ही वह दिग्गज कपिल देव के खास वलब में शामिल हो गए। वह टेस्ट इतिहास में छठे सबसे तेज अर्धशतक जड़ने वाले भारतीय बल्लेबाज बन गए हैं। जबकि इस लिस्ट में टॉप पर ऋषभ पंत है।

# अश्विन ने बांग्लादेश के दो विकेट झटक कर मैच को बनाया रोमांचक

कानपुर, 30 सितंबर यशस्वी जयसवाल (72) और केएल राहुल (68), विराट कोहली (47) और शुभमन गिल (39) रनों की शानदार पारियों के बाद रविचंद्रन अश्विन ने बांग्लादेश की दूसरी पारी में दो विकेट झटककर दूसरे टेस्ट के चौथे दिन सोमवार को मैच को रोमांचक बना दिया है।

बांग्लादेश ने सलामी बल्लेबाज शादमान इस्लाम और जाकिर हसन ने दूसरी पारी में संभल कर खेलने का प्रयास किया। कप्तान रोहित शर्मा ने तेज गेंदबाजों को आजमाने के बाद आठवें गेंद आर अश्विन को थमाई और उन्होंने पहली ही गेंद को सार्थक करते हुए जाकिर हसन (10) को पगबाधा कर पवेलियन भेज दिया। इसके बाद बल्लेबाजी करने आये हसन महमूद (चार) को बोल्ड कर अश्विन ने बांग्लादेश को दूसरा झटका दिया। दिन का खेल समाप्त होने के समय शादमान इस्लाम (नाबाद सात) और मोमिनुल हक (नाबाद शून्य) क्रीज पर मौजूद थे। भारत की ओर से अश्विन ने पांच ओवर में 14 रन देकर दो विकेट लिये।

इससे पहले यशस्वी जयसवाल, केएल राहुल, विराट कोहली और शुभमन गिल की शानदार बल्लेबाजी के दम पर भारत ने दूसरे टेस्ट मैच के चौथे दिन नौ विकेट पर 285 के स्कोर पर 52 रनों की बढ़त के साथ पारी घोषित कर दी थी।

बांग्लादेश को पहली पारी में 233 रन पर समेटने के बाद बल्लेबाजी करने उतरी

भारत की यशस्वी जयसवाल और कप्तान रोहित शर्मा ने ताबड़तोड़ बल्लेबाजी करते हुए पहले विकेट लिये 3.5 ओवर में 55 रन जोड़ डाले। चौथे ओवर में मेहदी हसन मिराज ने रोहित शर्मा को बोल्ड आउट किया। रोहित ने 11 गेंदों में तीन छक्के और एक चौका लगाते हुए 23 रन बनाये।

15वें ओवर में हसन महमूद ने शतक की ओर बढ़ रहे जयसवाल को बोल्ड कर भारत को बड़ा झटका दिया। जयसवाल ने 51 गेंदों में दो छक्के और 12 चौकों की मदद से 72 रनों की पारी खेली। शुभमन गिल (39) ऋषभ पंत (9) रन बनाकर आउट होये। विराट कोहली ने 35 गेंदों में चार चौके और एक छक्का लगाते हुए (47) रनों की पारी खेली। केएल राहुल ने 43 गेंदों में सात चौके और दो छक्के लगाते हुए (68) रन बनाये। रवींद्र जडेजा (आठ) और आर अश्विन (12) रन बनाकर आउट हुये। भारत ने 34.4 ओवर में नौ विकेट पर 285 के स्कोर पर पारी घोषित की।

बांग्लादेश की ओर से शाकीब अल हसन और मेहदी हसन मिराज ने चार-चार विकेट लिये। हसन महमूद ने एक बल्लेबाज को आउट किया। इससे पहले जसप्रीत बुमराह और अन्य गेंदबाजों ने वर्षा बाधित दूसरे टेस्ट के स्कोर पर 52 रनों की बढ़त के साथ पारी को 233 के स्कोर पर समेट दिया था। करीब ढाई दिन बारिश और आउटफोल्ड गीला होने के कारण आज सुबह बांग्लादेश ने तीन विकेट

पर 107 के स्कोर से आगे खेलना शुरू किया। अभी टीम का स्कोर 112 रन हुआ था कि जसप्रीत बुमराह ने मुशफिकुर रहीम (11) को बोल्ड कर पवेलियन भेज दिया। इसके बाद मोहम्मद सिराज ने लिटन कुमार दास (13) को रोहित शर्मा के हाथों कैच आउट कराकर बांग्लादेश को पांचवां झटका दिया। शाकिब अल हसन (9) को अश्विन ने आउट किया। लंच के समय तक बांग्लादेश ने छह विकेट पर 210 रन बना लिये थे।

लंच के बाद बांग्लादेश का सातवां विकेट मेहदी हसन मिराज के रूप में गिरा। जमने का प्रयास कर रहे मेहदी हसन मिराज (20) को बुमराह ने गिल के हाथों कैच आउट कराया। इसके बाद तैजुल इस्लाम (5) को बुमराह ने बोल्ड कर दिया। हसन महमूद (1) को मोहम्मद सिराज ने पगबाधा आउट किया। रविंद्र जडेजा ने खालिद अहमद (बंगलादेश की पारी को समेट दिया। मोमिनुल हक (नाबाद 107) रहे। बांग्लादेश की पहली पारी 74.2 ओवर में 233 के स्कोर पर सिमट गई। इससे पहले लंच ब्रेक तक बांग्लादेश ने 67 ओवरों में छह विकेट को नुकसान के साथ 210 रन बनाए हैं। मोमिनुल हक 106 रन बनाकर खेल रहे और मेहदी पंत रन बनाकर खेल रहे थे। भारत की ओर जसप्रीत बुमराह ने 50 रन देकर तीन विकेट लिये। मोहम्मद सिराज, रविचंद्रन अश्विन और आकाश दीप ने दो-दो विकेट लिये।

# रियो पैरालंपिक में पदक जीतने वाली पहली भारतीय महिला दीपा मलिक ने मनाया 54वां जन्मदिन



नई दिल्ली, 30 सितंबर। आज भारतीय पैरालंपियन खिलाड़ी दीपा मलिक अपना 54वां जन्मदिन मनाया। दीपा मलिक ने खेल जगत में अपना एक विशेष स्थान बनाया है। पैरालंपिक खेलों में मेडल जीतने वाली दीपा मलिक पहली महिला भारतीय हैं। हालांकि उन्होंने अपने जीवन में बहुत संघर्ष किया है, लेकिन उन्होंने कभी अपने हौसलों को कमजोर नहीं पड़ने दिया। दीपा खेल के अलावा सामाजिक और लेखन कार्य भी करती हैं। वर्तमान समय में दीपा मलिक हजारों-लाखों लोगों के लिए प्रेरणा हैं।

खेल जगत में बनाया नाम : बता दें कि दीपा मलिक न सिर्फ खेलों में बल्कि सामाजिक और लेखन कार्य भी करती हैं। वहीं वह गंभीर बीमारियों से पीड़ित लोगों के लिए अभियान भी चलाती हैं। साथ ही सामाजिक संगठनों के कार्यक्रमों में बढ़-चढ़कर हिस्सा लेती हैं। दीपा मलिक शांति पुत्र के अलावा बाइकर, तैराक, भाला और डिस्कस प्रोथर भी हैं। रियो पैरालंपिक खेलों में उन्होंने रजत पदक जीतकर वह पहली भारतीय महिला खिलाड़ी बनीं।

पुरस्कार : साल 2012 में दीपा मलिक को अर्जुन पुरस्कार से सम्मानित किया गया। उनका नाम भाला फैंक में एशियाई रिकॉर्ड में दर्ज है। जबकि साल 2011 में विश्व चैम्पियनशिप में शॉटपुटर और डिस्कस प्रो में रजत पदक जीते थे। वहीं साल 2019 में दीपा मलिक को खेल रत्न से भी सम्मानित किया जा चुका है। पैरालंपिक खेलों में पदक जीतने वाली दीपा मलिक पहली भारतीय महिला एथलीट हैं। वह टचयूथर जैसी गंभीर बीमारी से जुझ रहे थीं और घर पर बिस्तर पर थीं। दीपा को इस मुश्किल समय में भी उन्होंने हार नहीं मानी और अपने जीवन के नए अध्याय को शुरूआत करने पर फोकस किया।

# रविंद्र जडेजा ने रचा इतिहास, टेस्ट क्रिकेट में पूरे किए 300 विकेट लेकर तीसरे भारतीय खिलाड़ी बने

नई दिल्ली, 30 सितंबर। भारत और बांग्लादेश के बीच दूसरा टेस्ट मैच कानपुर में खेला जा रहा है। मैच के चौथे दिन भारतीय स्टर ऑलराउंडर रविंद्र जडेजा ने एक बड़ी उपलब्धि हासिल की है। दरअसल, उन्होंने टेस्ट क्रिकेट में अपने 300 विकेट पूरे किए हैं। खालिद अहमद उनका 300वां विकेट रहे। इसके साथ ही जडेजा ऐसा करने वाले भारत के कुल 7वें गेंदबाज और चौथे स्पिनर बने हैं। रविंद्र जडेजा के अलावा टेस्ट में भारत के लिए 300 या उससे ज्यादा विकेट अनिल कुंबले (619), आर अश्विन (524), कपिल देव (434), हरभजन सिंह (417), ईशांत शर्मा (311) और जहीर खान (311) ने लिए हैं। वर्ल्ड क्रिकेट की बात करें तो जडेजा 300 विकेट झटकने वाले दुनिया के 38वें गेंदबाज हैं। इसके अलावा वह भारत के पहले बाएं हाथ के स्पिन गेंदबाज हैं, जिन्होंने 300 विकेट अपने नाम किए हैं। टेस्ट क्रिकेट में मुथैया मुरलीधरन के नाम सबसे ज्यादा विकेट (800) हैं। इसके साथ ही भारतीय धरती पर जडेजा ने पहला टेस्ट साल 2012 में खेला था। उन्होंने 46



मुक़ाबले खेले हैं और लगभग 20 की औसत से 219 विकेट लिए हैं। उन्होंने 11 बार 5 विकेट हॉल अपने नाम किए हैं। इस खिलाड़ी का सर्वश्रेष्ठ प्रदर्शन 7/42 का रहा है। उन्होंने 2 बार दोनों पारियों को मिलाकर 10 विकेट भी लिए हैं। जडेजा ने भारतीय सरजमीं पर सबसे ज्यादा विकेट लेने के मामले में कपिल देव (219) की बराबरी कर ली है। वहीं जडेजा के टेस्ट करियर की बात करें तो, उन्होंने अपना पहला

टेस्ट 2012 में इंग्लैंड के खिलाफ टेस्ट में डेब्यू किया था। उन्होंने 74 टेस्ट मैच खेले हैं इसकी 138 पारियों में लगभग 24 की औसत से 300 विकेट अपने नाम किए हैं। उन्होंने अपने टेस्ट करियर में 13 बार 5 विकेट हॉल किए हैं। उनका सर्वश्रेष्ठ प्रदर्शन 7/42 का रहा है। जडेजा ने गेंद के अलावा बल्ले से भी कप्तान किया है। उन्होंने 36.72 कि औसत से 3,122 रन भी बनाए हैं। उनके बल्ले से 4 शतक और 21 अर्धशतक भी निकले हैं।

# हाइब्रिड एसआईएसग्रास क्रांति : क्या यह भारतीय क्रिकेट का भविष्य है

नई दिल्ली, 30 सितंबर। भारत में क्रिकेट के प्रति जुनून लगातार बढ़ रहा है, ऐसे में खेल के उच्च गुणवत्ता वाले सर्फेस के महत्व को कम कर नहीं आंका जा सकता। क्रिकेट के क्षेत्र में हाइब्रिड टेकनोलॉजी की उभरती भूमिका को समझते हुए इस खंड की वैश्विक स्तर पर अग्रणी कंपनी, एसआईएस पिच के अंतरराष्ट्रीय वित्तीय निदेशक श्री पॉल टेलर ने भारत की विभिन्न किस्म की जलवायु से जुड़ी चिंता के बारे में जानकारी देते हुए बताया कि, एसआईएसग्रास हाइब्रिड पिचों को लचीलेपन के लिए डिज़ाइन किया गया है। एकीकृत प्राकृतिक घास और सिंथेटिक फाइबर के तापमान और आर्द्रता का सामना कर सकते हैं, जिससे भारत की अलग-अलग जलवायु वाली परिस्थितियों में लगातार प्रदर्शन सुनिश्चित होता है।

टेलर ने आगे कहा कि एसआईएस पिच इंस्टॉलेशन के अलावा भी समर्थन प्रदान करने के प्रति प्रतिबद्ध है। उन्होंने बताया, "हम इंस्टॉलेशन के बाद व्यापक सहायता प्रदान करते हैं, जिसमें शेड्यूल किए गए आकलन, अनुकूलित रखरखाव मार्गदर्शन और



निरंतर तकनीकी सहायता शामिल है। इससे पिचें लंबे समय तक बेहतरीन प्रदर्शन करती हैं और हमारे ग्राहकों को अधिक से अधिक लाभ मिलता है।"

टेलर ने आश्चर्य किया कि एसआईएस पिच इस क्षेत्र में अग्रणी इन्वोल्यूशन के लिए प्रतिबद्ध है। उन्होंने बताया, हम लगातार सामग्री की मजबूती, सुव्यवस्थित

इंस्टॉलेशन प्रक्रियाओं और पर्यावरण की दृष्टि से वहनीय रखरखाव तकनीकों में प्रगति के लिए शोध एवं विकास कर रहे हैं। टेलर के अनुसार, हाइब्रिड प्रौद्योगिकी का लाभ सिर्फ पिच की गुणवत्ता तक सीमित नहीं है। उन्होंने बताया, "हाइब्रिड पिच की मजबूती अधिक सटीक रणनीतिक योजना बनाने में मदद करती है। मैच शेड्यूल अधिक सटीक हो सकते हैं, और टीमों खेल के सर्फेस के स्पिन गेंदबाज हैं, जिन्होंने 300 विकेट अपने नाम किए हैं। एसआईएस पिच के लिए का दृष्टिकोण स्पष्ट है। कंपनी भारतीय क्रिकेट को वह बुनियादी ढांचा प्रदान करना चाहती है जिसका वह हकदार है। खेल के लिए नवोन्मेषी, लचीले और सुसंगत सर्फेस की पेशकश कर, कंपनी खेल के स्तर को ऊपर उठाना चाहती है, ताकि खिलाड़ी अपना सर्वश्रेष्ठ प्रदर्शन कर सकें और प्रशंसक लगातार उच्च स्तर के खेल का आनंद ले सकें। ऐसा लगता है कि भारतीय क्रिकेट प्रौद्योगिकी क्रांति - एक बार में एक हाइब्रिड पिच - के लिए तैयार है।

## भारत के पिस्टल और राइफल निशानेबाजी ने 10 मीटर मिश्रित टीम स्पर्धा में जीते कांस्य पदक

लोमा, 30 सितंबर। भारत की गौतमी भनोट और अजय मलिक की 10 मीटर एयर राइफल मिश्रित टीम तथा लक्षिता और प्रमोद की 10 मीटर एयर पिस्टल मिश्रित टीम ने आईएसएसएफ जूनियर विश्व चैम्पियनशिप 2024 में कांस्य पदक जीते। रविवार को पेरू की राजधानी लोमा के लास पालमास शूटिंग रेंज में प्रतिस्पर्धा करते हुए गौतमी और अजय ने 10 मीटर एयर पिस्टल मिश्रित टीम कांस्य पदक मैच में क्रोएशिया के अनामरिजा तुर्क और डार्वर्क टोमासेविक को 17-9 से हराया।